

प्रतिदर्श प्रश्न पत्र 11 (2019-20)

हिन्दी-ब (कोड-85)

कक्षा-9

निर्धारित समय- 3 घंटे

अधिकतम अंक- 80

सामान्य निर्देश:-

1. इस प्रश्न-पत्र में चार खंड हैं- क, ख, ग और घ।
2. सभी खंडों के प्रश्नों के उत्तर देना अनिवार्य है।
3. यथासंभव प्रत्येक खंड के प्रश्नों के उत्तर क्रम से लिखिए।

खण्ड-क (अपठित अंश)

15

1. निम्नलिखित गद्यांश को ध्यानपूर्वक पढ़कर पूछे गए प्रश्नों के उत्तर दीजिए। 9
योग आध्यात्मिक प्रक्रिया को कहते हैं जिससे शरीर, मन और आत्मा को एक साथ जोड़ा जा सकता है। स्वस्थ तन एवं मन की प्राप्ति हेतु साधना पद्धति है योग। गीता में भगवान श्री कृष्ण ने योग के बारे में कहा है कि योगः कर्मशुः कौशलम अर्थात् योग से कर्मों में कुशलता आती है। वर्तमान समय में भागदौड़ भरी जिन्दगी में लोग केवल धनोपार्जन में लगे हैं जबकि असली संतोष तो योग में है। योग से ना केवल व्यक्ति का तनाव दूर होता है बल्कि मन और मस्तिष्क को भी शांति मिलती है। योग हमारे दिमाग को तेज और आत्मा को शुद्ध करता है। आत्मकल्याण के लिए मनुष्य को प्रयत्न स्वयं ही करना पड़ेगा। योग कई प्रकार का हो सकता है- हठ योग, कर्म योग, भक्ति योग व क्रिया योग। योग का निरंतर अभ्यास स्वस्थ और तंदुरुस्त बनाता है। हम योग को अपना साथी बनाए तथा सन्मार्ग पर चलने का प्रयास करें।
 1. योग किसे कहते हैं? 2
 2. भगवान श्री कृष्ण ने योग के बारे में क्या कहा? 2
 3. योग हमारे जीवन में किस तरह उपयोगी है? 2
 4. योग के कितने प्रकार हैं? 2
 5. गद्यांश का उचित शीर्षक दीजिए। 1
2. निम्नलिखित काव्यांश को ध्यानपूर्वक पढ़कर पूछे गए प्रश्नों के उत्तर दीजिए। 6
एक दो भी नहीं छब्बीस दिए
एक-एक करके जलाए मैंने
हर दीए के साथ उम्मीद लिए
देश के लिए सपने संजोए मैंने
एक दीया आजादी के नाम का
एक दीया खुशहाली के नाम का
एक दीया एकता के नाम का
एक दीया भाईचारे के नाम का
एक दीया मजहब के नाम का
हर आस के लिए जलाए दीए
हवा के झोंको को रोका मैंने
आंगन मेरा झिलमिलाए
हर दीया देश के काम आए
 1. कवि ने कितने दीए जलाए। 2
 2. अपने देश के लिए कवि क्या सपने संजोता है? 2
 3. कविता को उपयुक्त शीर्षक दीजिए। 2

अथवा

मैं मजदूर मुझे देवों की बस्ती से क्या,
अगणित बार धरा पर मैंने स्वर्ग बनाए।।
अपने नहीं अभाव मिटा पाया जीवनभर,
पर औरों के सभी अभाव मिटा सकता हूँ
तूफानों-भूचालों की भयप्रद छाया में,
मैं ही अकेला हूँ जो गा सकता हूँ
मेरे 'मैं' की संज्ञा भी इतनी व्यापक है
इसमें मुझसे अगणित प्राणी आ जाते हैं
मुझको अपने पर अदम्य विश्वास रहा है
मैं खंडहर को फिर से महल बना सकता हूँ
जब-जब भी मैंने खंडहर आबाद किए हैं
प्रलय, मेघ, भूचाल देख मुझको शरमाए।
मैं मजदूर मुझे देवों की बस्ती से क्या,
अगणित बार धरा पर मैंने स्वर्ग बनाए।।

1. 'मेरे 'मैं' की संज्ञा भी इतनी व्यापक है।' काव्य-पंक्ति में 'मैं' कौन है?
2. 'अगणित बार धरा पर मैंने स्वर्ग बनाए।' -पंक्ति से वक्ता की किस विशेषता का पता चलता है?
3. कविता के नायक के जीवन की विडंबना स्पष्ट कीजिए।

खण्ड-ख (व्यावहारिक व्याकरण)

15

3. निम्नलिखित में से किन्हीं दो शब्दों का वर्ण विच्छेद कीजिए। 2
नीलकण्ठ, सन्ध्यासी, बेईमान
4. 1. निम्नलिखित में से किन्हीं दो शब्दों में उचित स्थान पर अनुनासिक का प्रयोग कीजिए। 1
बाधकर, सब्जिया, सभाले
2. निम्नलिखित में से किन्हीं दो शब्दों में उचित स्थान पर अनुस्वार का प्रयोग कीजिए। 1
आगतुक, मनोरजन, प्रारभ
5. निम्नलिखित में से किन्हीं दो शब्दों में उचित स्थान पर नुक्ता का प्रयोग कीजिए। 1
फरियाद, मजदूर, खसरा
6. 1. निम्नलिखित में से किन्हीं दो शब्दों में उचित प्रत्यय पहचानकर लिखिए। 1
मासिक, पुरुषत्व, मूर्खता
2. निम्नलिखित में से किन्हीं दो शब्दों में उचित उपसर्ग पहचानकर लिखिए। 1
निरादर, चिरायु, भरपेट
3. निम्नलिखित में से किन्हीं दो शब्दों में मूल शब्द के साथ जुड़े उपसर्ग और प्रत्यय को अलग कर लिखिए। 1
संपूर्णता, अपमानित, उपलब्धता
7. 1. निम्नलिखित में से किन्हीं चार शब्दों में सही संधि-विच्छेद कीजिए। 4
पित्रादेश, प्रत्येक, महेश, सदैव, देहांत
2. निम्नलिखित में से किन्हीं तीन वाक्यों में उचित विराम-चिन्ह का प्रयोग कीजिए। 3
1. हाय यह अभागी अब क्या करेगी
2. वह मनमौजी है अपनी ही धुन में रहता है
3. आइए सर आप हैं हमारे आज के कार्यक्रम के अतिथि
4. दो-दो हाथ हो जायें।

खण्ड-ग (पाठ्य-पुस्तक एवं पूरक पाठ्य पुस्तक)

25

8. निम्नलिखित प्रश्नों के उत्तर लिखिए। 5
1. खरबूजे बेचने वाली स्त्री क्यों रो रही थी। 2
 2. होम को स्वीट होम कहने से लेखक का क्या तात्पर्य है? 2
 3. एवरेस्ट की चोटी पर पहुंच कर लेखिका ने सर्वप्रथम क्या किया? 1
9. “पोशाक ही समाज में मनुष्य का अधिकार और उसका दर्जा निश्चित करती है”, इस कथन से लेखक का आशय स्पष्ट कीजिए। 5

अथवा

महादेव जी के किन गुणों ने उन्हें सबका लाइला बना दिया था ?

10. निम्नलिखित प्रश्नों के उत्तर लिखिए। 5
1. ‘रहिमन धागा प्रेम का मत तोड़ो चटकाय’ से कवि का क्या अर्थ है? 2
 2. अग्निपथ कविता से हमें क्या शिक्षा मिलती है? 2
 3. नए बस्ते इलाके में कवि रास्ता क्यों भूल जाता है? 1
11. ‘आदमीनामा’ कविता के आधार पर बताइए कवि ने आदमी के कितने प्रकारों का उल्लेख किया है ? 5

अथवा

“अब कैसे छूटे राम नाम रट लागी”।

प्रभु जी, तुम चंदन हम पानी, जाकी अंग-अंग बास समानी।

प्रभु जी, तुम घन बन हम मोरा, जैसे चितवन चंद चकोरा।

प्रभु जी, तुम दीपक हम बाती, जाकी जोती बरे दिन राती।

प्रभु जी, तुम मोती हम धागा, जैसे सोनाहिं मिलत सुहागा।

प्रभु जी, तुम स्वामी हम दासा, ऐसी भक्ति करे रैदासा।”

पद में भगवान और भक्त की किन-किन चीजों से तुलना की गई है?

12. दृढ़संकल्प से दुविधा की बेड़ियां कट जाती हैं- का आशय स्पष्ट कीजिए। 3

अथवा

‘दिये जल उठे’ पाठ के आधार पर गांधी जी की धर्म यात्रा का वर्णन कीजिए।

13. हामिद लेखक की बातों पर विश्वास क्यों नहीं कर पा रहा था ? 2

खण्ड-घ (लेखन)

25

14. निम्नलिखित में से किसी एक विषय पर 80-100 शब्दों में अनुच्छेद लिखिए। 5
1. समय सारणी का महत्त्व।
• आशय • कैसे बनाए समय सारणी • लाभ • अनुशासन और सारणी का संबंध
 2. प्रदूषण का जलवायु पर प्रभाव।
• प्रदूषण और जलवायु का संबंध • प्रभाव • रोकथाम • निष्कर्ष
 3. भोजन और मिलावट
• पौष्टिक आहार • मिलावट बनाम जहर • स्वास्थ्य पर प्रभाव

15. अपने मित्र को मोबाइल फोन से होने वाले दुष्परिणामों के बारे में अवगत करवाते हुए पत्र लिखिए। 5

अथवा

हॉस्टल में रहने वाले बड़े भाई को विद्यालय के वार्षिकोत्सव के बारे में बताते हुए पत्र लिखिए।

16. दिए गए चित्र का वर्णन अपने शब्दों में कीजिए।

5



अथवा



17. अपनी माँ से पुस्तक मेले जाने की आज़ा लेने की बातचीत को अपने शब्दों में लिखिए।

5

अथवा

सामाजिक कुरीतियों पर अध्यापक और अपनी कक्षा के छात्रों के बीच होने वाले संवाद को अपने शब्दों में लिखिए।

18. किसी ट्रैक्टर बनाने वाली कंपनी के लिए आकर्षक विज्ञापन तैयार कीजिए।

5

अथवा

समाचार पत्र में अनुवादक की आवश्यकता हेतु विज्ञापन तैयार कीजिए।

WWW.CBSE.ONLINE

Download Solved Version of this solved paper from
www.cbse.online